



શ્રી કે.પી.સંઘવી હોસ્પિટલ

SHRI K. P. SANGHVI HOSPITAL

હોસ્પિટલના કાર્યરત વિભાગો અને રાહતદરે સુવિધાઓ

શ્રી ઓનિર્કાનિકેટન મેડીકલ ટ્રસ્ટ

લાલવાડી, સગરામપુરા, સેન્ટર પોર્ટન્ટ પાછળ, રોંગરોડ, સુરત-૨. ફોન : ૨૪૭૭૭૮૮, ૨૪૬૨૦૭૭-૮૮

> જનરલ મેડીસીન (ફીઝીશીયન)

> જનરલ સર્જરી - લેપ્રોસ્કોપી (ફૂરબીન દ્વારા) સર્જરી

> હૃદયરોગની સારવાર (એન્જાયોગ્રાફી તથા એન્જાયોપ્લાસ્ટી)

> કેન્સરને લગતા ઓપરેશન તથા કીમોથેરાપી સારવાર

> મહો-૧૬બાના રોગના ઓપરેશન - સારવાર

> ઓરોપેડિક અને ઘૂંટણ - થાપાના ઓપરેશન - સારવાર

> બર્ન્સ (દાઝેલા)ની સારવાર અને ટ્રોમા (અકસ્માત) સારવાર

> પેથોલોજીકલ લેબોરેટરી - એક્સ-રે - સોનોગ્રાફી - ઇલેક્ટ્રોકાર્ડિયોગ્રાફી

> કીડની કાચાલીસીસ - ડેવલ (દાંત) - ફીઝીયોથેરાપી (કસરત) સારવાર

> યુરોલોજી - મૂત્રાશયને લગતા ઓપરેશન - સારવાર

> ખૂબ જ નજીક દરે હેલ્થ ચેક-અપ પેકેજ ઉપલબ્ધ

> વીમા કંપનીઓની કેશલેસ સુવિધા તથા સરકારશ્રીની PMJAY - મા ચોજના ઉપલબ્ધ

> ઈમરજન્સી સારવાર માટે હોસ્પિટલમાં આવવા માટે એમ્બ્યુલન્સ સેવા ઘર બેઠા ઉપલબ્ધ

ગુજરાતમિત્ર

તથા ગુજરાતદર્પણ સ્થાપના:૧૮૭૩

સંવર્ધક તંત્રી : સ્વ. પ્રવીણકાન્ત ઉત્તમરામ રેશમવાળા

તંત્રી: મુદ્રક : પ્રકાશક : ભરત પ્રવીણકાન્ત રેશમવાળા

વડોદરા

માલિક: ગુજરાતમિત્ર પ્રા.લિ. પ્રકાશન સ્થાન: ગુજરાત સ્ટાન્ડર્ડ પ્રેસ, ગુજરાતમિત્ર ભવન, સોની ફળિયા, સુરત-૩૯૫૦૦૩ | e-mail:mitra@gujaratmitra.in | ટે.નં.: ૪૧.૫૧. વિભાગ: ૨૫૯૯૯૯૧, ફેક્સ: ૨૫૯૯૯૯૦, વ્યવસ્થા, તંત્રી વિભાગ: ૨૫૯૯૯૯૨/૩/૪

ગુજરાતમિત્ર

GUJARATMITRA AND GUJARATDARPAN

Regd.No. SRT-006/2024-26 * RNI No.1597/57

વર્ષ: ૧૬૩

* * *

સંવત ૨૦૮૧ આસો વદ તેરસ, રવિવાર ૧૯ ઓક્ટોબર, ૨૦૨૫

* * *

દૈનિક : ૮૮ - અંક : ૨૯૫

પાનાં ૧૨+૮ કિંમત ₹ ૬.૦૦

અફઘાનિસ્તાનમાં ત્રાસવાદી અફાઓ પર પાકિસ્તાનના હુમલા

અફઘાન સરહદ નજીક પાકિસ્તાનની એક લશ્કરી છાવણી શુકવારે થયેલા હુમલા પછી મોડી રાત્રે પાકિસ્તાને હવાઇ હુમલા કર્યા

ટીટીપીના હાફીઝ ગુલ બહાદુર ગુપના છૂપા સ્થાનો પર સરોટ હુમલા કરાયાનો પાકિસ્તાની લશ્કરનો દાવો

જો કે અફઘાન સરકાર કહે છે કે ત્રણ ક્રિકેટરો સહિત અનેક નાગરિકો આ હુમલામાં માર્યા ગયા



શાંતિ અને અંધાધૂંધી વચ્ચે પસંદગી કરો: મુનીરની તાલીબાનને ચેતવણી

ઘરલામાબાદ, તા. ૧૮(પીટીઆઈ): પાકિસ્તાનના આર્મી ચીફ ફિલ્ડ માર્શલ સૈયદ અસીમ મુનીરે શનિવારે અફઘાનિસ્તાનને શાંતિ અને અરાજકતા વચ્ચે પસંદગી કરવાની ચેતવણી આપી હતી જ્યારે કે તેમણે કાબુલને પાકિસ્તાનમાં હુમલા કરવા માટે અફઘાન ભૂમિનો ઉપયોગ કરતા આતંકવાદીઓ સામે કડક અને તાત્કાલિક કાર્યવાહી કરવા કહ્યું હતું. ઘરલામાબાદ અને કાબુલે બે દિવસીય યુદ્ધવિરામ લંબાવ્યાના કલાકો પછી, શુક્રવારે મોડી રાત્રે પાકિસ્તાને અફઘાનિસ્તાનમાં આતંકવાદી હેઠાણાઓને નિશાન બનાવીને નવા હવાઈ હુમલા શરૂ કર્યા હતા ત્યારે મુનીરનું આ નિવેદન આવ્યું હતું. શાંતિ અને અરાજકતા વચ્ચે પસંદગી કરો, એમ ચીફ ઓફ આર્મી સ્ટાફ (સીઓએએસ)એ ખેબર પખતુનખ્વા પ્રાંતના એબોટાબાદ ખાતે પાકિસ્તાન મિલિટરી એકેડેમી (પીએમએ) કાકુલમાં આર્મી કેડેટ્સના પાસિંગ આઉટ સમારોહને સંબોધિત કરતી વખતે અફઘાનિસ્તાનનો ઉલ્લેખ કરતા કહ્યું હતું. તેમણે કહ્યું હતું કે તાલિબાન શાસને પાકિસ્તાનમાં આતંકવાદી પ્રવૃત્તિઓ માટે તેની ભૂમિ પરથી કાર્યરત આતંકવાદીઓ સામે નિર્ણાયક કાર્યવાહી કરવી જોઈએ.

નિશાન બનાવ્યા, કારણ કે સુરક્ષા સૂત્રોએ દાવો કર્યો હતો કે હાફિઝ ગુલ બહાદુર જૂથના છુપાયેલા સ્થળો પર સયોટ હુમલા કરવામાં આવ્યા હતા, જેમાં ડઝનબંધ લડવૈયાઓ માર્યા ગયા હોવાના અહેવાલ છે, એમ અખબારમાં જણાવાયું છે. અફઘાનિસ્તાન ક્રિકેટ બોર્ડે દાવો કર્યો હતો કે પક્તિકા પ્રાંત પર થયેલા હુમલામાં ઉર્ગુન જિલ્લાના ત્રણ ક્રિકેટરો માર્યા ગયા હતા. અન્ય

પોંચ અફઘાનોના પણ આ હુમલામાં મોત થયા હોવાનું જણાવવામાં આવ્યું છે. દરમિયાન, પાકિસ્તાની સુરક્ષા સૂત્રોએ નિર્દેશ કર્યો હતો કે અફઘાન સરકાર અને પાકિસ્તાન વચ્ચેના યુદ્ધવિરામ કરારમાં આતંકવાદી સંગઠનો અને તેમના હેઠાણાઓ પર હુમલાઓને અટકાવવાનો નિર્દેશ નથી એ મુજબ ધ રોન અખબારે જણાવ્યું હતું. બંને દેશોના

પ્રતિનિધિઓ દોહામાં મળવાના હતા, જ્યાં કતાર સરકાર મધ્યસ્થી માટે પ્રયાસ કરવા માટે તૈયાર હતી તે દરમિયાન નવા હુમલાઓ થયા છે. સંબંધિત ઘટનાક્રમમાં, અફઘાન અધિકારીઓએ શુક્રવારે બલુચિસ્તાનના ચમન સેક્ટરમાં આપતા વિદેશ કાર્યાલયના કર્મચારીઓ સહિત સાત પાકિસ્તાની નાગરિકોના મૃતદેહ સોંપ્યા હતા. સોશિયલ મીડિયા પર અફઘાન

મંત્રણા માટે દોહા જઇ રહેલા પાક અને અફઘાન પ્રતિનિધિમંડળો

ઘરલામાબાદ, તા. ૧૮(એપી): અફઘાન અને પાકિસ્તાની પ્રતિનિધિમંડળો કતારની રાજધાની દોહા જઈ રહ્યા છે જેથી તેઓ તેમની વચ્ચેના ઘણા વર્ષોના સૌથી ભયંકર સંકટને દૂર કરી શકે, એક અહવાડિયાથી વધુ સમય સુધી ચાલેલી લડાઈમાં બંને પક્ષે ડઝનેક લોકો માર્યા ગયા અને સૈંકડો ઘાયલ થયા છે. તાલિબાન સરકારે શનિવારે જણાવ્યું હતું કે અફઘાન પ્રતિનિધિમંડળમાં સંરક્ષણ પ્રધાન અને રાષ્ટ્રીય ગુસ્સર એજન્સીના વડાનો સમાવેશ થાય છે. એક દિવસ પહેલા રાષ્ટ્રીય પ્રસારણકર્તા પીટીવીએ જણાવ્યું હતું કે એક પાકિસ્તાની પ્રતિનિધિમંડળ શનિવારે રવાના થવાનું હતું. તેણે વધુ વિગતો આપી ન હતી. બંને દેશ કહે છે કે તે બીજા દેશ તરફથી થતા આક્રમણનો જવાબ આપી રહ્યો છે. પાકિસ્તાન અફઘાનિસ્તાન પર સરહદી વિસ્તારોમાં હુમલા કરનારા આતંકવાદીઓને આશ્રય આપવાનો આરોપ લગાવે છે, આ આરોપને તાલિબાને નકારી કાઢ્યો છે.



ઢાકા એરપોર્ટ પર આગ: તમામ ફ્લાઇટો અટકાવી દેવાઇ

એરપોર્ટના કાર્ગો ટર્મિનલ પર આગ ફાટી નિકળી, પ્લાનહાનિ કે ઇજાના કોઇ અહેવાલ નહીં

ઢાકા, તા. ૧૮: બાંગ્લાદેશની રાજધાની ઢાકાના ઇન્ટરનેશનલ એરપોર્ટ પર આજે શનિવારે બપોરે બીપણ આગ ફાટી નિકળી હતી, જેને કારણે એરપોર્ટ પર આવતી અને જતી તમામ ઉડાનો હંગામી રીતે રોકી દેવાઇ હતી.

આ આગ ઢાકા ઇન્ટરનેશનલ એરપોર્ટના કાર્ગો ટર્મિનલ પર આજે બપોરે અઢી વાગ્યાના સુમારે ફાટી નિકળી હતી. આગ એટલી મોટી હતી કે કેટલાક દૂરના અંતરેથી

પણ તે જોઇ શકાતી હતી. આગ બપોરે લગભગ 2:૩0 વાગ્યે ગેટ 8 નજીક શરૂ થઈ હોવાનું જાણવા મળ્યું છે. ફાયર સર્વિસના પ્રવક્તા તલ્હા બિન જાશીમે જણાવ્યું હતું કે નવ ફાયર ફાઇટીંગ યુનિટ તાત્કાલિક ઘટનાસ્થળે મોકલવામાં આવ્યા હતા, જેમાં પંદર વધારાના યુનિટ રસ્તા પર હતા. ફાયર સર્વિસ અને સિવિલ ડિફેન્સ મીડિયા સેલના અધિકારી તલ્હા બિન ઝાસીમે પાછળથી પુષ્ટિ આપી હતી કે ૩6 બંબાઓ હવે આગને કાબુમાં લેવા માટે કામ કરી રહ્યા છે, જેમાં મજબૂતીકરણે ઉભા છે.

ઇન્ટર-સર્વિસિસ પબ્લિક રિલેશન્સ (ISPR) અનુસાર, અગ્નિશામક કામગીરી એ બાંગ્લાદેશ સિવિલ એવિએશન

ઓથોરિટી, ફાયર સર્વિસ અને બાંગ્લાદેશ એરફોર્સના બે ફાયર યુનિટનો સમાવેશ એક સંકલિત પ્રયાસ છે. પ્રોથોમ અલોના અહેવાલ મુજબ, એરપોર્ટ અને તેની આસપાસ સલામતી સુનિશ્ચિત કરવા માટે બોર્ડર ગાર્ડ બાંગ્લાદેશ (BGB) અને નૌકાદળની બે પ્લાટૂન પણ કામગીરીમાં જોડાઈ છે. આ આગમાં કોઇ જાનહાનિ કે ઇજાના તત્કાળ કોઇ અહેવાલ નથી. આ ઘટના આ અહવાડિયામાં બાંગ્લાદેશમાં ત્રીજી મોટી આગ છે. અગાઉ, મંગળવારે એક કેમિકલ વેરહાઉસમાં લાગેલી આગમાં 16 લોકોના મોત થયા હતા, અને બીજી આગમાં ચિતાગોળમાં એક નિકાસ પ્રક્રિયા ક્ષેત્રમાં એક કપડાની ફેક્ટરીની ઇમારત નાશ પામી હતી.

પાક-અફઘાન યુદ્ધ રોકવું સાવ સહેલું: ટ્રમ્પ

વોશિંગ્ટન, તા. 18 (પીટીઆઈ) :

અફઘાનિસ્તાન અને પાકિસ્તાન વચ્ચે વધતી જતી દુશ્મનાવટ વચ્ચે અમેરિકાના રાષ્ટ્રપતિ ડોનાલ્ડ ટ્રમ્પે દાવો કર્યો છે, બે તેમને બંને દેશો વચ્ચેના સંઘર્ષને ઉકેલવો પડે તો તેમના માટે આસાન રહેશે. શુક્રવારે યુક્રેનના રાષ્ટ્રપતિ વોલોડીમીર ઝેલેન્સ્કી સાથે દ્વિપક્ષીય લંચ દરમિયાન મીડિયા સાથે વાત કરતાં ટ્રમ્પે કહ્યું હતું કે, ‘‘હું સમજું છું કે, પાકિસ્તાને હુમલો કર્યો છે અથવા અફઘાનિસ્તાન પર હુમલા થઈ રહ્યા છે, જો માટે તેનો ઉકેલ લાવવો હોય તો તે મારા માટે આસાન કામ છે.’’ ટ્રમ્પે ફરી એકવાર લાખો લોકોના જીવ બચાવવાનો દાવો કર્યો અને ખાતરી આપી કે તેમને અફઘાનિસ્તાન અને પાકિસ્તાન વચ્ચેના સંઘર્ષને ઉકેલવામાં સફળતા મળશે. અમેરિકન રાષ્ટ્રપતિએ કહ્યું, ‘‘મને લોકોની હત્યાઓ અટકાવવાનું ગમે છે. મેં લાખો લોકોના જીવ બચાવ્યા છે અને મને લાગે છે કે, આ યુદ્ધમાં આપણને સફળતા મળશે.’’ દરમિયાન, ટ્રમ્પે ફરી એકવાર આઠ યુદ્ધો ઉકેલવા છતાં નોબેલ શાંતિ પુરસ્કાર ન મળવા પર નિરાશા વ્યક્ત કરી છે.

તા. ૧૮-૧૦-૨૦૨૫નું વડોદરા શહેરનું

હવામાન

મહત્તમ ૩૯.૨° સે.

લઘુત્તમ ૨૪.૮° સે.

ભેજ ૧૦%

પાકિસ્તાન સંરક્ષણ મંત્રી: અફઘાનિસ્તાનીઓ અમારા દેશમાંથી ચાલ્યા જાય

અમારી જમીન ૨૫ કરોડ પાકિસ્તાનીઓ માટે છે; એ લોકોને ભારત સાથે: પ્વાજા આસિફ

કાબુલ/ઈસ્લામાબાદ: પાકિસ્તાનના સંરક્ષણ મંત્રી પ્વાજા આસિફે ફરી એકવાર અફઘાનિસ્તાન પર આકરા પ્રહારો કર્યા છે. મંત્રી આસિફે એક ઇન્ટરવ્યુ દરમિયાન કહ્યું હતું કે, પાકિસ્તાનમાં રહેતા તમામ અફઘાનોએ પોતાના દેશમાં પરત ચાલ્યા જવું પડશે. સંરક્ષણ મંત્રીએ કહ્યું કે, અફઘાનિસ્તાન

સાથે અમારો જૂના સંબંધોનો યુગ સમાપ્ત થઈ ગયો છે. આસિફે કહ્યું, ‘‘અફઘાનિસ્તાન અને ભારતનો લાંબા સમયથી સંબંધ છે, પરંતુ અમારી સાથે તેમના સંબંધો ક્યારેય સારા રહ્યા નથી. આમ છતાં લાખો લોકોએ અમારી જમીન પર આશરો લીધો છે. જો તેમના ભારત સાથે આટલા સારા સંબંધો છે તો પછી અહીં રહેતા અફઘાનો ભારતમાં કેમ સ્થળાંતર કરતા નથી?’’

આસિફે આગળ કહ્યું, ‘‘પાકિસ્તાને તેમનો બોજ શા માટે ઉઠાવવો જોઈએ? અમારી પાસે અમારા પોતાના લોકો

માટે પૂરતાં સંસાધનો નથી. અમે ક્યારેય મિત્ર નહોતા, આમ છતાં અમે પડોશી તરીકે અમારી ફરજ નિભાવી. ભારતે તેમને સાચવવા જોઈએ, તે કેમ તેઓને રાખતું નથી?’’ આસિફે કહ્યું, ‘‘અફઘાનિસ્તાન સાથે અમારા સંબંધો સારા નથી.’’ એમ પૂછવામાં આવ્યું કે, શું મહિલાઓ અને બાળકો પરત જવા નથી માંગતા, તેમને તાલિબાનનો ડર છે અને શું પાકિસ્તાન તેમને કોઈ છૂટ આપશે? ત્યારે આસિફે કહ્યું, ‘‘અફઘાનિસ્તાનમાં તાલિબાન શાસન પહેલાં પણ અમારા સંબંધો સારા

નહોતા.’’ સંરક્ષણ મંત્રીએ કહ્યું, ‘‘આ લોકો ત્યારે પણ પરત ફર્યા ન હતા. જો ત્યાં સરકાર બદલાય છે તો પાકિસ્તાને તેનું પરિણામ શા માટે ભોગવવું જોઈએ?’’ જોકે, તેમણે મહિલાઓ અને બાળકો અંગે સીધું કંઈ કહ્યું ન હતું. ગુરુવારે અગાઉ, પાકિસ્તાનના સંરક્ષણ પ્રધાન પ્વાજા આસિફે ભારત પર આરોપ લગાવતા કહ્યું હતું કે, તાલિબાનના નિર્ણયો દિલ્હીથી લેવામાં આવી રહ્યા છે. તેમણે અફઘાનિસ્તાન પર ભારત માટે પ્રોક્સી યુદ્ધ લડવાનો આરોપ લગાવ્યો હતો.

પાકિસ્તાનની એકે એક ઇંચ બ્રહ્મોસની રેન્જમાં છે: રાજનાથ

ઓપરેશન સિંદુર તો માત્ર એક ટ્રેલર હતું એવી સંરક્ષણ મંત્રીની પાકિસ્તાનને ચેતવણી

લખનૌ યુનિટમાં ઉત્પાદિત બ્રહ્મોસ મિસાઇલોના પ્રથમ બેચને રાજનાથે લીલી ઝંડી બતાવી

લખનૌ, તા. ૧૮(પીટીઆઈ): સંરક્ષણ પ્રધાન રાજનાથ સિંહે શનિવારે પાકિસ્તાનને કડક ચેતવણી આપતા કહ્યું કે પાકિસ્તાનના પ્રદેશનો દરેક ઈંચ બ્રહ્મોસની રેન્જમાં છે અને ઓપરેશન સિંદૂર દરમિયાન જે બન્યું તે તો માત્ર એક ટ્રેલર હતું. તેમણે કહ્યું કે આ ઓપરેશનથી સાબિત થયું કે વિજય



ભારત માટે ટેવ બની ગયો છે.

કેન્દ્રીય પ્રધાને ઉત્તર પ્રદેશના મુખ્યમંત્રી યોગી આદિત્યનાથ સાથે બ્રહ્મોસ માત્ર એક મિસાઇલ નથી, તે મળીને અહીં સરોજિની નગરમાં બ્રહ્મોસ એરોસ્પેસ યુનિટમાં ઉત્પાદિત બ્રહ્મોસ મિસાઇલોના પ્રથમ બેચને લીલી ઝંડી

બતાવી. સિંહે બ્રહ્મોસને ભારતની વધતી જતી શક્તિનું પ્રતીક ગણાવ્યું. બ્રહ્મોસ માત્ર એક મિસાઇલ નથી, તે ભારતના વ્યૂહાત્મક આત્મવિશ્વાસનો પુરાવો છે. ભૂમિસેનાથી લઈને નૌકાદળ અને વાયુસેના સુધી, તે આપણા સંરક્ષણ

દળોનો મુખ્ય આધારસ્તંભ બની ગયો છે એમ તેમણે કહ્યું હતું. તેમણે ભારપૂર્વક જણાવ્યું કે ભારતની સંરક્ષણ ક્ષમતાઓ હવે એક શક્તિશાળી પ્રતિરોધક તરીકે કામ કરે છે.

પાકિસ્તાનની ભૂમિનો દરેક ઈંચ બ્રહ્મોસની પ્રહાર મર્યાદામાં આવેલો છે. ઓપરેશન સિંદૂર દરમિયાન જે બન્યું તે ફક્ત એક ટ્રેલર હતું. તેનાથી પાકિસ્તાનને અહેસાસ થયો કે જો ભારત પાકિસ્તાન બનાવી શકે છે, તો જો સમય આવે તો... મારે વધુ કહેવાની જરૂર નથી, તમે બધા પૂરતા સમજદાર છો એમ તેમણે કહ્યું હતું. ઓપરેશન સિંદૂરએ સાબિત કર્યું કે વિજય આપણા માટે માત્ર એક નાની ઘટના નથી પરંતુ તે એક આદત બની ગઈ છે એમ તેમણે ઉમેર્યું હતું. ઓપરેશન સિંદૂરને ...**અનુસંધાન પાના 11 પર** >



નવું પેક

અને એજ કડક સ્વાદ!





INDIA'S

Strongest

Tea Brand

વાઘ બકરી તરફ થી તહેવારો ની શુભકામનાઓ